

NATIONAL NEWS BULLETIN (ODIA)

8th July - 2024

Morning Bulletin : 7.15 a.m.

ଆକାଶବାଣୀ.....

ସମ୍ବାଦ ପଢ଼ୁଛନ୍ତି.....

ମଳୟ ରଞ୍ଜନ ମିଶ୍ର

ମୁଖ୍ୟ ସମ୍ବାଦ

- ଚାରିଦିନିଆ ଓଡ଼ିଶା ଗସ୍ତରେ ଥିବା ରାଷ୍ଟ୍ରପତି ଦ୍ରୌପଦୀ ମୁର୍ମୁ ଆଜି ଭୁବନେଶ୍ୱର ଉଦୟଗିରି ଗୁମ୍ଫା କରିବେ ପରିଦର୍ଶନ ।
- ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀଙ୍କ ଆଜିଠୁ ତିନିଦିନିଆ ରୁଷ୍ ଏବଂ ଅଷ୍ଟ୍ରିଆ ଗସ୍ତ ।
- ପୁରୀ ଶ୍ରୀକ୍ଷେତ୍ର ବିଶ୍ୱପ୍ରସିଦ୍ଧ ରଥଯାତ୍ରାରେ ସକାଳ ୮ଟାରୁ ଆରମ୍ଭ ହେବ ରଥଟଣା ।
- ଆସାମ ବନ୍ୟାରେ ମୃତ୍ୟୁସଂଖ୍ୟା ୬୬କୁ ବୃଦ୍ଧି ।

ଏବଂ

- ଟି-୨୦ ସିରିଜ୍ର ଦ୍ୱିତୀୟ ମ୍ୟାଚ୍ରେ ଜିୟାଡ୍ଡେ' ଭାରତଠାରୁ ୧୦୦ ରନ୍ରେ ପରାସ୍ତ ।

ରାଷ୍ଟ୍ରପତି-ଓଡ଼ିଶା ଗସ୍ତ

ଚାରିଦିନିଆ ଓଡ଼ିଶା ଗସ୍ତରେ ଆସିଥିବା ରାଷ୍ଟ୍ରପତି ଦ୍ରୌପଦୀ ମୁର୍ମୁ ଆଜି ଭୁବନେଶ୍ୱର ଉଦୟଗିରି ଗୁମ୍ଫା ପରିଦର୍ଶନ କରିବା ସହ ବିଭୂତି କାନୁନ୍‌ଗୋ କଲେଜ୍ ଅଫ୍ ଆର୍ଟ୍ ଆଣ୍ଡ୍ କ୍ରାଫ୍ଟ୍ ଏବଂ ଉତ୍କଳ ସଂସ୍କୃତି ବିଶ୍ୱବିଦ୍ୟାଳୟର ବିଦ୍ୟାର୍ଥୀମାନଙ୍କ ସହ ମତବିନିମୟ କରିବାର କାର୍ଯ୍ୟସୂଚୀ ରହିଛି । ରାଷ୍ଟ୍ରପତି ଭୁବନେଶ୍ୱର ଉପକଣ୍ଠ ହରିଦାମଡ଼ା ଗ୍ରାମରେ ବ୍ରହ୍ମକୁମାରୀଙ୍କ ଦିବ୍ୟ ରିଟ୍ରିଟ୍ ସେଣ୍ଟରର ଉଦ୍ଘାଟନ କରିବେ । ଏହି ଅବସରରେ “ଲାଇଫ୍‌ସ୍ଟାଇଲ୍ ଫର୍ ସଷ୍ଟେନେବିଲିଟି” ଅଭିଯାନର ଶୁଭାରମ୍ଭ କରିବେ । ରାଷ୍ଟ୍ରପତି ଆସନ୍ତାକାଲି ଭୁବନେଶ୍ୱରଠାରେ ନାଇଜର୍’ର ତ୍ରୟୋଦଶତମ ସ୍ନାତକ ସମାରୋହରେ ଯୋଗଦେବାର କାର୍ଯ୍ୟକ୍ରମ ରହିଛି । ଏହାପରେ ସେ ଦିଲ୍ଲୀ ପ୍ରତ୍ୟାବର୍ତ୍ତନ କରିବେ ।

ପିଏମ୍ ରୁଷିଆ ଭିଜିଟ୍

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆଜିଠୁଁ ତିନିଦିନିଆ ରୁଷିଆ ଏବଂ ଅଷ୍ଟ୍ରିଆ ଗସ୍ତ କରିବେ । ରୁଷ୍ଟର ମସ୍କୋଠାରେ ଆଜି ପ୍ରଧାନମନ୍ତ୍ରୀ ୨୨ତମ ଭାରତ-ରୁଷିଆ ବାର୍ଷିକ ଶିଖର ସମ୍ମିଳନୀରେ ଯୋଗଦେବେ । ଏହି ଅବସରରେ ବିଭିନ୍ନ ଦ୍ୱିପାକ୍ଷିକ ପ୍ରସଙ୍ଗ ନେଇ ପ୍ରଧାନମନ୍ତ୍ରୀ ଶ୍ରୀ ମୋଦୀ

ଏବଂ ରୁଷ୍ଟ ରାଷ୍ଟ୍ରପତି ଭୁଦିମିର୍ ପୁତିନଙ୍କ ମଧ୍ୟରେ ଆଲୋଚନା ହେବ । ସେଥିମଧ୍ୟରେ ପ୍ରତିରକ୍ଷା, ବାଣିଜ୍ୟ, ନିବେଶ, ଶକ୍ତି, ଶିକ୍ଷା, ସଂସ୍କୃତି ଆଦି କ୍ଷେତ୍ର ଅନ୍ତର୍ଭୁକ୍ତ । ଦୁଇଦେଶର ସ୍ୱାର୍ଥ ସମ୍ବଳିତ ଆଞ୍ଚଳିକ ଏବଂ ବୈଶ୍ୱିକ ପ୍ରସଙ୍ଗଗୁଡ଼ିକ ଉପରେ ମଧ୍ୟ ଆଲୋଚନା ହେବାର ସମ୍ଭାବନା ରହିଛି । ବ୍ରିକ୍ସ, ଏସ୍‌ସିଓ, ଜି-୨୦, ପୂର୍ବ ଏସୀୟ ସମ୍ମିଳନୀ ଏବଂ ମିଳିତ ଜାତିସଂଘରେ ଦୁଇଦେଶ ମଧ୍ୟରେ ଦ୍ୱିପାକ୍ଷିକ ସହଭାଗିତା ଉପରେ ମଧ୍ୟ ଆଲୋଚନା ହେବାର ସମ୍ଭାବନା ରହିଛି ।

ରୁଷ୍ଟ ରାଷ୍ଟ୍ରପତି ଭୁଦିମିର୍ ପୁତିନ ଶ୍ରୀ ମୋଦୀଙ୍କ ଉଦ୍ଦେଶ୍ୟରେ ଆଜି ଏକ ରାତ୍ରି ଭୋଜନର ଆୟୋଜନ କରିଛନ୍ତି । ପ୍ରଧାନମନ୍ତ୍ରୀ ଆସନ୍ତାକାଲି ରୁଷ୍ଟରେ ରହୁଥିବା ପ୍ରବାସୀ ଭାରତୀୟଙ୍କ ସହ ମତ ବିନିମୟ କରିବେ । ମସ୍କୋଠାରେ କେତେକ କାର୍ଯ୍ୟକ୍ରମରେ ମଧ୍ୟ ସେ ଯୋଗଦେବେ । ଦୁଇଦେଶ ମଧ୍ୟରେ ଏହି ଅବସରରେ ପ୍ରତିନିଧିତ୍ୱରୀୟ ଆଲୋଚନା ହେବାର କାର୍ଯ୍ୟସୂଚୀ ରହିଛି ।

ବୈଦେଶିକ ସଚିବ ବିନୟ କ୍ୱାତ୍ରା କହିଛନ୍ତି ଗତ ୨୦୨୦ ମସିହାରୁ ଭାରତ ଏବଂ ରୁଷ୍ଟ ମଧ୍ୟରେ ସ୍ୱତନ୍ତ୍ର ସହଭାଗିତା ସମ୍ପର୍କ ବଳବତ୍ତର ରହିଛି । ପ୍ରଧାନମନ୍ତ୍ରୀ ଶ୍ରୀ ମୋଦୀଙ୍କ ଗସ୍ତ ଫଳରେ ଦୁଇଦେଶ ମଧ୍ୟରେ ସମ୍ପର୍କ ଅଧିକ ଦୃଢ଼ୀଭୂତ ହେବ ବୋଲି ସେ କହିଛନ୍ତି । ଗଣମାଧ୍ୟମକୁ ସୂଚନା ଦେଇ ରୁଷିଆରେ ଅବସ୍ଥାପିତ ଭାରତୀୟ ରାଷ୍ଟ୍ରଦୂତ ବିନୟ କୁମାର ଚାଟ୍ଟୋପାଧ୍ୟାୟ

ପରେ ପ୍ରଧାନମନ୍ତ୍ରୀଙ୍କ ରୁଷ୍ଟକୁ ଏହି ଗସ୍ତ ଅତ୍ୟନ୍ତ ଗୁରୁତ୍ୱପୂର୍ଣ୍ଣ ବୋଲି କହିଛନ୍ତି ।

ଏହି ଗସ୍ତର ଦ୍ୱିତୀୟ ପର୍ଯ୍ୟାୟରେ ଆସନ୍ତାକାଲି ରୁଷ୍ଟରୁ ଅଷ୍ଟିଆ ଗସ୍ତରେ ଯିବେ । ଦୁଇଦିନ ପାଇଁ ପ୍ରଧାନମନ୍ତ୍ରୀଙ୍କର ଏହି ଗସ୍ତକୁ ଅଷ୍ଟିଆ ଚାନ୍ଦୁଲର ଅତ୍ୟନ୍ତ ଉତ୍ସୁକତାର ସହ ଅପେକ୍ଷା କରିଛନ୍ତି ବୋଲି କହିଛନ୍ତି । ସେଠାରେ ପ୍ରଧାନମନ୍ତ୍ରୀ ଅଷ୍ଟିଆ ପ୍ରତିପକ୍ଷ ଏବଂ ଚାନ୍ଦୁଲରଙ୍କ ସହ ପୁଞ୍ଜିନିବେଶ ସଂକ୍ରାନ୍ତରେ ଆଲୋଚନା କରିବେ ।

ପ୍ରାନ୍ତ ଇଲେକ୍ଟ୍ରନ

ପ୍ରାନ୍ତରେ ସଂସଦୀୟ ନିର୍ବାଚନର ଦ୍ୱିତୀୟ ପର୍ଯ୍ୟାୟ ଶେଷ ହୋଇଛି । ଆଭ୍ୟନ୍ତରୀଣ ମନ୍ତ୍ରଣାଳୟ ପକ୍ଷରୁ ମିଳିଥିବା ସୂଚନା ଅନୁଯାୟୀ ପାଖାପାଖି ୬୦ ପ୍ରତିଶତ ମତଦାନ ହୋଇଛି । ବିଗତ ୪ ଦଶନ୍ଧି ମଧ୍ୟରେ ଏହି ମତଦାନ ହାର ସର୍ବାଧିକ ବୋଲି ଜଣାପଡ଼ିଛି । ବିଭିନ୍ନ ଗଣମାଧ୍ୟମ ସଂସ୍ଥା ଦ୍ୱାରା କରାଯାଇଥିବା ପ୍ରାକ୍ ଆକଳନ ଅନୁଯାୟୀ କୌଣସି ମେଣ୍ଟକୁ ପୂର୍ଣ୍ଣ ସଂଖ୍ୟା ଗରିଷ୍ଠତା ମିଳିବାର ସମ୍ଭାବନା କମ୍ ରହିଛି । ସଂସଦର ନିମ୍ନ ସଦନର ୫୭୭ଟି ଆସନ ମଧ୍ୟରୁ ୫୦୧ ଆସନରେ ମତଦାନ ହୋଇଛି । ପ୍ରଥମ ପର୍ଯ୍ୟାୟରେ ୭୬ଟି ଆସନ ପାଇଁ ସିଧାସଳଖ ମତଦାନ ଅନୁଷ୍ଠିତ ହୋଇଥିଲା । ମେରି ଲେ ପେନ୍‌ଙ୍କ ଦକ୍ଷିଣପନ୍ଥୀ ଜାତୀୟ ର୍ୟାଲି ପ୍ରଥମ ପର୍ଯ୍ୟାୟ ନିର୍ବାଚନରେ

ଏକ ତୃତୀୟାଂଶ ଭୋଗ୍ ଜିତି ସଂଖ୍ୟା ଗରିଷ୍ଠତା ଆଡକୁ ଅଗ୍ରସର ହୋଇଛନ୍ତି । ତେବେ ଭୋଗ୍ ଗଣତି ପରେ ଫଳାଫଳ ସ୍ପଷ୍ଟ ହେବ ।

ପୁରୀ-ରଥଯାତ୍ରା

ପୁରୀ ଶ୍ରୀକ୍ଷେତ୍ରରେ ଚାଲିଥିବା ବିଶ୍ୱପ୍ରସିଦ୍ଧ ରଥଯାତ୍ରାରେ ଆଜି ସକାଳ ୮ଟାରୁ ପୁଣିଥରେ ରଥଟଣା ଆରମ୍ଭ ହେବ । ଚଳିତବର୍ଷର ଏହି ବିରଳ ରଥଯାତ୍ରାରେ ଗଡକାଳି ନିର୍ଦ୍ଧାରିତ ସମୟ ପୂର୍ବରୁ ସମସ୍ତ ନୀତିକାନ୍ତି ଶେଷ ହୋଇଥିଲେ ମଧ୍ୟ ଗୀତିଯାକ ରଥ ଗୁଣ୍ଡିଚା ମନ୍ଦିରରେ ପହଞ୍ଚି ପାରିନଥିଲା । ବଡ଼ଠାକୁରଙ୍କର ତାଳଧ୍ୱଜ ରଥ ମରିଚିକୋଟ ଛକ ନିକଟରେ ଅଟକିଥିବାବେଳେ ସୁଭଦ୍ରାଙ୍କର ଦେବଦଳନ ରଥ ଶ୍ରୀନଅର ନିକଟରେ ଅଟକି ରହିଛି । ସେହିପରି ପ୍ରଭୁ ଜଗନ୍ନାଥଙ୍କର ନନ୍ଦୀଘୋଷ ରଥ ସିଂହଦ୍ୱାର ଠାରୁ ସାମାନ୍ୟ ଆଗକୁ ଯାଇ ଅଟକିଛି ।

ରଥଯାତ୍ରା ପାଇଁ ଗଡକାଳି ପୁରୀରେ ପ୍ରବଳ ଜନସମାଗମ ହୋଇଥିଲା ।

ରଥଟଣାକୁ ନେଇ ଶ୍ରଦ୍ଧାଳୁଙ୍କ ଉତ୍ସାହ ଏବଂ ଠେଲାପେଲାରେ ଅଣନିଃଶ୍ୱାସୀ ଯୋଗୁଁ ଜଣେ ଭକ୍ତଙ୍କର ମୃତ୍ୟୁ ହେବା ସହ ବହୁଲୋକ ଆହତ ହୋଇଥିବା ଜଣାପଡ଼ିଛି । ଆହତଙ୍କୁ ପୁରୀ ଡାକ୍ତରଖାନାରେ ଚିକିତ୍ସା କରାଯାଉଛି । ଏହି ଘଟଣାରେ ମୁଖ୍ୟମନ୍ତ୍ରୀ ମୋହନ ଚରଣ ମାଝୀଙ୍କ ଗଭୀର ଦୁଃଖପ୍ରକାଶ ସହ ମୃତ ବ୍ୟକ୍ତିଙ୍କ ନିକଟ ସମ୍ପର୍କୀୟଙ୍କ ଲାଗି ୪ ଲକ୍ଷ ଟଙ୍କାର ଅନୁକମ୍ପାମୂଳକ ରାଶି ଘୋଷଣା କରିଛନ୍ତି ।

ଆସାମ - ପୁଣି

ଆସାମ ବନ୍ୟାରେ ଗତ ୨୪ ଘଣ୍ଟା ମଧ୍ୟରେ ଆଉ ୮ ଜଣଙ୍କର ମୃତ୍ୟୁ ହେବା ସହ ମୋର୍ ମୃତ୍ୟୁସଂଖ୍ୟା ୬୬କୁ ବୃଦ୍ଧି ପାଇଛି । ବନ୍ୟା ପରିସ୍ଥିତିରେ ସାମାନ୍ୟ ସୁଧାର ପରିଲକ୍ଷିତ ହୋଇଥିଲେ ମଧ୍ୟ ୨୯ଟି ଜିଲ୍ଲାର ୨୪ ଲକ୍ଷରୁ ଅଧିକ ଲୋକ ପ୍ରଭାବିତ ହୋଇଛନ୍ତି । ସାଡ଼େ ୩ ହଜାର ଗ୍ରାମର ୬୮ ହଜାର ହେକ୍ଟରରୁ ଅଧିକ ଜମିର ଫସଲ ନଷ୍ଟ ହୋଇଥିବା ଜଣାପଡ଼ିଛି । ପ୍ରାୟ ୫୩ହଜାରରୁ ଅଧିକ ଲୋକ ୨ଶହ ଅଣସ୍ତରୀଟି ରିଲିଫ କ୍ୟାମ୍ପରେ ଆଶ୍ରୟ ନେଇଛନ୍ତି । ଏନ୍.ଡି.ଆର୍.ଏଫ୍. ଏବଂ ଏସ୍.ଡି.ଆର୍.ଏଫ୍. ଉଦ୍ଧାର ଏବଂ ରିଲିଫ କାର୍ଯ୍ୟରେ ନିୟୋଜିତ ଅଛନ୍ତି । ୩୬୧ଟି ରିଲିଫ କେନ୍ଦ୍ର ମାଧ୍ୟମରେ ପ୍ରଭାବିତ ଲୋକଙ୍କୁ ସହାୟତା ଯୋଗାଇ ଦିଆଯାଉଛି । ବ୍ରହ୍ମପୁତ୍ର ସମେତ ବିଭିନ୍ନ ନଦୀରେ ଜଳପତନ ବିପଦ ସଙ୍କେତ ଉପରେ ପ୍ରବାହିତ ହେଉଛି । ବନ୍ୟାଦ୍ୱାରା ୧୭୬ଟି ରାସ୍ତା, ୬ଟି ପୋଲ ସହ ବହୁ ଭିତ୍ତିଭୂମି କ୍ଷେତ୍ର କ୍ଷତିଗ୍ରସ୍ତ ହୋଇଥିବା ଜଣାପଡ଼ିଛି ।

ଏନ୍‌ଆଇଏ ଆରେଷ୍ଟ

ଜାମ୍ମୁ କାଶ୍ମୀର ନିଶାଦ୍ରବ୍ୟ କାରବାର ଏବଂ ଆତଙ୍କବାଦୀ ସଂଗଠନକୁ ପାଣି ଯୋଗାଣ ମାମଲାରେ କଥିତ ମୁଖ୍ୟ ଅଭିଯୁକ୍ତକୁ ଜାତୀୟ

ତଦନ୍ତକାରୀ ସଂସ୍ଥା ଏନ୍.ଆଇ.ଏ ଗିରଫ କରିଛି । ଗତ ୨୦୨୦ ଜୁନ୍ ମାସରୁ ଏହି ଅଭିଯୁକ୍ତ ସମ୍ବନ୍ଧ ସଲିମ୍ ଜାହାଙ୍ଗୀର ଆନ୍ଦାବି ଫେରାର ଥିଲା । ସେହିବର୍ଷ ଏନ୍.ଆଇ.ଏ ସ୍ଥାନୀୟ ପୋଲିସଠାରୁ ଏହି ମାମଲାର ତଦନ୍ତ ଦାୟିତ୍ଵ ଗ୍ରହଣ କରିଥିଲା । ଅନୁସନ୍ଧାନ ବେଳେ ଜାହାଙ୍ଗୀର ଆନ୍ଦାବି ଏହି ବେଆଇନ୍ କାରବାରର ପ୍ରମୁଖ ବୋଲି ଜଣାପଡ଼ିଥିଲା । ଆତଙ୍କବାଦୀ ସଂଗଠନ ଲଙ୍କର-ଇ-ତୋଇବା ଏବଂ ହିଜ୍‌ବୁଲ୍ ମୁଜାହିଦିନର ସଦସ୍ୟଙ୍କ ସହ ମିଶି ସେ ଏହି କାରବାର ଚଳାଉଥିବା ଜଣାପଡ଼ିଥିଲା । ନିଶାଦ୍ରବ୍ୟ କାରବାରରୁ ମିଳୁଥିବା ଅର୍ଥକୁ ଏକାଧିକ ନେଟୱର୍କ ମାଧ୍ୟମରେ ଜାମ୍ମୁ-କାଶ୍ମୀରକୁ ପଠା ଯାଉଥିଲା ବୋଲି ଏନ୍.ଆଇ.ଏ ତଦନ୍ତରୁ ଜଣାପଡ଼ିଛି । ଏହି ପାଣ୍ଠି ମାଧ୍ୟମରେ ଜାମ୍ମୁ-କାଶ୍ମୀରରେ ଆତଙ୍କବାଦୀ କାର୍ଯ୍ୟକଳାପକୁ ପ୍ରୋତ୍ସାହନ ଯୋଗାଇ ଦିଆଯାଉଥିଲା ବୋଲି ଏନ୍.ଆଇ.ଏ କହିଛି ।

ମଝୁ ଆନାଉନ୍ସମେଣ୍ଟ

ଆକାଶବାଣୀର ଦ୍ଵିଭାଷିକ ଫୋନ୍-ଇନ୍ କାର୍ଯ୍ୟକ୍ରମ ‘ପବ୍ଲିକ୍ ସ୍ଵିକ୍’ ଆଜି ରାତି ସାଢ଼େ ୯ଟାରେ ସିଧା ପ୍ରସାରଣ କରାଯିବ । ଏଥିରେ ‘ରାଷ୍ଟ୍ରୀୟ ଡାଇରିଆ ରୋକ ଅଭିଯାନ-୨୦୨୪’ ସମ୍ପର୍କରେ ଆଲୋଚନା କରାଯିବ । ସ୍ଵାସ୍ଥ୍ୟ ଓ ପରିବାର କଲ୍ୟାଣ ମନ୍ତ୍ରଣାଳୟର ଶିଶୁ ସ୍ଵାସ୍ଥ୍ୟ ଓ ରାଷ୍ଟ୍ରୀୟ ବାଲ୍ ସ୍ଵାସ୍ଥ୍ୟ କାର୍ଯ୍ୟକ୍ରମର ମୁଖ୍ୟ ତଥା ଉପାୟୁକ୍ତ ଡକ୍ଟର ଶୋଭନା ଗୁପ୍ତା ଏବଂ ନିଉଦିଲ୍ଲୀ ଏମ୍ବର ଗ୍ୟାଷ୍ଟ୍ରୋ ଏଣ୍ଡୋଲୋଜି

ବିଭାଗର ପ୍ରଫେସର ଡକ୍ଟର ଗୋବିନ୍ଦ କେ. ମଖାରିଆ ଏହି କାର୍ଯ୍ୟକ୍ରମରେ ବିଶେଷଜ୍ଞ ଭାବେ ଯୋଗଦେଇ ଶ୍ରୋତାମାନଙ୍କର ବିଭିନ୍ନ ପ୍ରଶ୍ନର ଉତ୍ତର ଦେବେ । ଶ୍ରୋତାମାନେ ପ୍ରଧାନମନ୍ତ୍ରୀ ଆବାସ ଯୋଜନା ସମ୍ପର୍କିତ ପ୍ରଶ୍ନ ୦୧୧-୨୩୪୨୧୦୫୦ ଏବଂ ୨୩୩୧୪୪୪୪ ଫୋନ୍ ନମ୍ବରେ କଲ୍ କରି ପଚାରିପାରିବେ । ଶ୍ରୋତାମାନେ ହାର୍ଡ୍‌ସୋଲ୍ ନମ୍ବର ୯୨୮୯୦୯୪୦୪୪ କିମ୍ବା ସାମାଜିକ ଗଣମାଧ୍ୟମ ଏକ୍ସରେ Ast AIR ହାର୍ଡ୍‌ସୋଲ୍ ମାଧ୍ୟମରେ ପ୍ରଶ୍ନ ପଚାରିପାରିବେ । ଏହି କାର୍ଯ୍ୟକ୍ରମ ଆକାଶବାଣୀର ଗୋଲ୍ଡ୍ ଚ୍ୟାନେଲ୍, NEWS ON AIRର ୟୁଟ୍ୟୁବ୍ ଚ୍ୟାନେଲ୍‌ରେ ପ୍ରସାରଣ କରାଯିବ ।

ଦିଲ୍ଲୀ ପୁଲିସ୍-ମହୁଆ

ଜାତୀୟ ମହିଳା ଆନ୍ଦୋଳନ ଅଧିକାରୀ ରେଖା ଶର୍ମାଙ୍କ ବିରୋଧରେ ସାମାଜିକ ଗଣମାଧ୍ୟମରେ ଆପତ୍ତିଜନକ ମନ୍ତବ୍ୟ ଦେଇଥିବାରୁ ତୃଣମୂଳ କଂଗ୍ରେସ ସଂସଦ ମହୁଆ ମୈତ୍ରଙ୍କ ବିରୋଧରେ ଦିଲ୍ଲୀ ପୁଲିସ୍ ଏକ ମାମଲା ରୁଜୁ କରିଛି । ଆନ୍ଦୋଳନ ଅଧିକାରୀଙ୍କୁ ଭିଡ଼ିକରି ଦିଲ୍ଲୀ ପୁଲିସ୍ ଭାରତୀୟ ନ୍ୟାୟ ସଂହିତା ଧାରା ଅଣାଅଣୀ ଆଧାରରେ ଏହି ମାମଲା ରୁଜୁ ହୋଇଛି । ମହୁଆ ମୈତ୍ରଙ୍କ ଆପତ୍ତିଜନକ ମନ୍ତବ୍ୟ ପରିପ୍ରେକ୍ଷୀରେ ମହିଳା ଆନ୍ଦୋଳନ ଅଧିକାରୀ ତାଙ୍କୁ ଏକ ନୋଟିସ୍ ଜାରି କରିଥିଲେ । ମହୁଆ ମୈତ୍ରଙ୍କ ମନ୍ତବ୍ୟ ମହିଳାଙ୍କ

ଅଧିକାର ଏବଂ ସମ୍ମାନକୁ ସ୍ୱର୍ଣ୍ଣ କରୁଛି ବୋଲି ଅଭିଯୋଗରେ ଦର୍ଶାଯାଇଛି ।

କ୍ରିକେଟ୍

ଚଳିତ ଝଟିକିଆ ଟି-୨୦ ସିରିଜର ଦ୍ୱିତୀୟ ମ୍ୟାଚ୍ରେ ଭାରତ ଗତକାଳି ଜିମ୍ବାୱେକୁ ୧୦୦ ରନ୍ରେ ପରାସ୍ତ କରିଛି । ହରାରେ କ୍ଲବ ପଡ଼ିଆରେ ଖେଳାଯାଇଥିବା ଏହି ମ୍ୟାଚ୍ରେ ଭାରତ ଟସ୍ ଜିତି ପ୍ରଥମେ ବ୍ୟାଟିଂ କରିବାକୁ ନିଷ୍ପତ୍ତି ନେଇଥିଲା । ନିର୍ଦ୍ଧାରିତ ୨୦ ଓଭରରେ ୨ ଡ୍ରିକେଟ୍ ବିନିମୟରେ ୨୩୪ ରନ୍ ଷ୍ଟୋର କରିଥିଲା । ଅଭିଷେକ ଶର୍ମା ଶତକୀୟ ଏବଂ ରିତୁରାଜ ଗାଏକ୍ୱାଡ଼ଙ୍କ ୭୭ରନ୍ର ପାଳି ଖେଳିଥିଲେ । ୨୩୫ ରନ୍ର ବିଜୟଲକ୍ଷ୍ୟକୁ ପିଛା କରି ଜିମ୍ବାୱେ ୮ଟି ବଲ୍ ବାକିଥାଇ ସମସ୍ତ ଡ୍ରିକେଟ୍ ହରାଇ ୧୩୪ ରନ୍ କରିବାକୁ ସକ୍ଷମ ହୋଇଥିଲା । ଅଭିଷେକ ଶର୍ମାଙ୍କୁ ପ୍ଲେୟାର ଅଫ୍ ଦି ମ୍ୟାଚ୍ ବିବେଚିତ କରାଯାଇଛି ।

ଓ୍ବୋମେନ୍ ଟି-୨୦

ଚେନ୍ନାଇର ଏମ୍.ଏ. ଟିଦାୟରମ ଷ୍ଟାଡ଼ିୟମରେ ଗତକାଳି ଭାରତ ଓ ଦକ୍ଷିଣ ଆଫ୍ରିକା ମଧ୍ୟରେ ଅନୁଷ୍ଠିତ ହୋଇଥିବା ଦ୍ୱିତୀୟ ମହିଳା ଟି-୨୦ କ୍ରିକେଟ୍ ମ୍ୟାଚ୍ ବର୍ଷା ଯୋଗୁଁ ସମ୍ଭବ ହୋଇପାରି ନଥିଲା ।

ଭାରତ ଟପ୍ ଜିଡି ଦକ୍ଷିଣ ଆଫ୍ରିକାକୁ ବ୍ୟାପି କରାଯାଇ ଆମନ୍ତ୍ରଣ
କରିଥିଲା । ଦକ୍ଷିଣ ଆଫ୍ରିକା ନିର୍ଦ୍ଧାରିତ ୨୦ ଓଭରରେ ୬ ଓକ୍ଟେବ୍
ବିନିମୟରେ ୧୭୭ରନ୍ ସଂଗ୍ରହ କରିଥିଲା । ତେବେ ପ୍ରବଳ ବର୍ଷା
ଯୋଗୁଁ ଭାରତୀୟ ଇନିଂସର ଗୋଟିଏ ବଲ୍ ଖେଳାଯାଇ
ପାରିନଥିଲା । ଫଳରେ ମ୍ୟାଚ୍‌କୁ ବାତିଲ କରାଯାଇଥିଲା । ଏହି
ତିନିଟିକିଆ ସିରିଜ୍‌ର ପ୍ରଥମ ମ୍ୟାଚ୍‌କୁ ଜିଡି ଦକ୍ଷିଣ ଆଫ୍ରିକା ୧-୦ରେ
ଆଗୁଆ ରହିଛି । ଆସନ୍ତାକାଲି ଚେନ୍ନାଇଠାରେ ତୃତୀୟ ମ୍ୟାଚ୍
ଖେଳାଯିବ ।